



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۴/۱۰/۱۶

سید عبيدالله نادر

د پرله پسي هجرتونو په لړۍ کې

زما يوه خاطرې چې د ادبي ټوټې يا ژانر بڼه لري، او د پر له پسي د هجرتونو د لړۍ يوه خاطرې هم شميرل کيږي. چې تاسې په دې آيينه کې يوه دنيا حسرتونه ويني او د درد اورئ، که ظاهراً د ادب په جامه سمباله او په گل بوتو پيچلی ده، خو د وطن نه ليری د حسرتونو نښانې هم لري

د نيمی شپې عارفانه سوچونه !

ډير ځله به چې د خپل کور څخه د کار په لور سهار وختی روانيدم يعنی پنځه بجی چې د ژمی پر مهال خو به بالکل تياره وه، د کوره وتلم، چې کور می د کليفرنیا په اوکلند کې وو چې د سانفرانسيسکو پوری تړون لري، زما د کوره څخه تر د اور گادي تر تم ځايه پوری، په پښو يانی پياده نيم ساعت لاره وه، چې د تم ځای څخه بيا تر سانفرانسيسکو پوری، يانی زما د کار ساحی پوری، په اور گادي کې ۴۵ دقيقی لاره وه، او زما د کار ځای هم سانفرانسيسکو کې وو، نو سهار وختی به په خپلو سوچونو کې ډوب روان وم، دا چې دلته هره خوا شين زرغون وي او سمسورتيا هره خوا خوره وي، نو د بلبانو آوازونه به د شا اوخوا له ونو څخه په دې سهار کې اوريدل کيدل، د سهار درنه چوپتيا به زما د سوچ لمنه پسي نور هم غزوله، نو د بلبانو چغهار او آوازونو به زما ذهن ته د عرفی د فارسی نامتو شاعر دا بيت په ياد راووست :

آن دل که پریشان شود از ناله ای بلبل
در دامنش آویز که با وی خبری هست

د عرفی دا بيت می اوس هيڅ کله له ياده نه ووځي، چې يعنی هغه زړه چې د بلبل له شور او فرياده متأثره شي او متفکره شي، په دې پوه شه چې په دې زړه کې او يا داسې انسان سره هر راز د حکمت او اسرارو پتي خبری او پټ رازونه شته، يانی وايي د داسې يو انسان لمنی ته منگول ورسوه، چې هغې سره د پټ اسرارو يا د پردی شاته د رازونو ډيری خبری شته يانی د فارسی په اصطلاح صاحبدهله يا د زړه او درک خاوند وي، د دغه غزل په شروع کې يو بيت دی چې هغه د ډيری مودو راهيسې ډيرو ته د بنکلي وجيزي او يا ضرب المثل حيثيت پيدا کړی، او د هیلو او امید د ورکولو له پاره هم دا بيت يو شهکار دی :

گر نخل وفا بر ندهد چشم تری هست
تا ريشه در آبست امید ثمری هست

دغه لاندني شعر می هم په يو سهار کې د کار ته د تگ پر مهال ویلی: چې د ۲۰۱۷ کال نه تر ننه پوری په بيلو بيلو خپرونو کې بار بار خپور شوي. او په فیسبوک کې په ډيرو گروپونو او پاڼو کې شریک شوی، او په يو څو غونډو کې چې د نوی کال په مناسبت او په نورو مناسبتونو نيول شوی وو لوستل شوی،

د پاڼو شميره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خبر و لولی

فیض د سحر

نه پوهیږم، چې تصور راته د چا ورسید
چې می دماغ ته د هوس، بوی د سبا ورسید
له کیفیت نه د سحر او فیوضاتو د قدس
دمحبت پیغام می زړه ته، له آشنا ورسید
چې د معنی په عالمونو خپل پرواز کړم او چیت
سیردخیال ته می، وزرونه دهما ورسید
دعبادت نه کمه نه ده، ژورسوچ په خپل حال
دغه ارشاد له رموزاتو، د دنیا ورسید
هلته چې ورک وم په سوچونو دهستی او فنا
یا ربه! څنگه ستا پیغام زړه ته زما ورسید
اغزن ماحول په گلستان، د معرفت شو بدل
دمصلحت قدم چې هلته، د دانا ورسید
چې خار و خس څخه راټول کړم، د عبرت نښانې
د زړه غوړونو ته می، ټکي د معنی ورسید
رمز د ویناوو، په خپل مینځ کې د بلبل او دگل
پیام د دواړو زما ذهن ته رسا، ورسید
رندان له خپلو طالو، د کي پیالی وڅښلي
د ساقی تشه پیمانې شوه، چې په ما ورسید
زمانې هرې خوا و ټولوته خندا غوره کړه
ماته په ټول ژوندون، په ویر او په ژرا ورسید

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هيله من یو خپله لیکنه له رالیږلو مخکې په څیر و لولئ